

ОПШТИНА  
ТЕАРЦЕ

# ВИСТИНСКИОТ ИЗБОР

ТВОЈОТ ЧОВЕК! ТВОЕТО МЕСТО! ЗА ТВОЈАТА ИДНИНА!

ВМРО-ДПМНЕ







# ВИСТИНСКИОТ ИЗБОР ✓

ТВОЈОТ ЧОВЕК! - ТВОЕТО МЕСТО! - ЗА ТВОЈАТА ИДНИНА!

 ВМРО-ДПМНЕ

ОПШТИНА  
ТЕАРЦЕ







Драги мои пријатели, соседи, сограѓани,

Секој од нас има своја приказна. Твојата почнува таму каде што чекориш секој ден – по твојата улица, низ твоето маало, во твојот град. Таму се случиле првите радости и првите таги. Таму си ги доживеал првите победи, но и првите порази. Таму си создал пријателства, семејство и спомени. Тоа е местото кое те изградило и кое те држи.

Знам дека не секогаш е лесно. И јас сум имал моменти на дилема – дали вреди? дали ќе успееме? Но секогаш, одговорот го наоѓам во луѓето што ги среќавам секој ден – во работникот што се бори чесно за лебот, во мајката што не се предава за своите деца, во младиот човек што сонува да остане тука, дома.

Оваа прва година како премиер беше година на тежина, но и на надеж. Знам дека чекате повеќе, и искрено ви велама – и јас сакам повеќе. Но најважно е дека патот е отворен. И дека веќе почнавме. Почнавме да ја враќаеме довербата во др-

жавата и да ни се создава надежта дека иднината може да биде подобра.

Твоето маало, твојата општина, твојот град – тоа не се само зборови. Тоа е твојот дом. И за домот, се бори човек со сè што има.

Затоа овие избори не се само политика. Овие избори се твојата приказна. Тоа е избор за училиштето каде учат твоите деца или внуци. За паркот каде се среќаваш со пријателите. За болницата во која очекуваш грижа. За патот по кој одиш секое утро на работа. За тоа дали ќе продолжиме напред – или ќе дозволиме повторно да нè враќаат назад.

Знам што значи да имаш доверба. И знам што значи народното – „Имам свој човек“. Тоа е оној што ќе ти помогне, ќе заврши работа, ќе биде покрај тебе кога ти е најтешко. Тој човек е твојот градоначалник, кој со труд, посветеност и резултати докажа дека може да се потпреш на него. Тоа е твојот човек. За твоето место, за твојата иднина.

Затоа ти велама со искрена благодарност:

-твојот глас е повеќе од политичка одлука. Тој е знак дека не се откажуваме, дека веруваме, дека сакаме подобро. Секој глас е порака – дека сакаме надеж, сакаме правда, сакаме иднина тука, дома.

Драги мои луѓе,

Не ветувам дека ќе биде лесно. Но ветувам дека ќе биде вистински. Со чесност, со работа и со истрајност. Ветувам дека нема да се откажеме!

Времето на Македонија допрва доаѓа. Тоа е времето во кое секој од нас ќе каже: -да, вредеше. Вредеше затоа што имав свој човек. Вредеше затоа што моето место продолжи да расте. Вредеше затоа што имам иднина тука, во мојата земја.

Ве повикувам, замолувам, како ваш сосед, пријател, сограѓанин, излезете на овие избори, со надеж, оптимизам и непоколеблива волја, и бидете силата на промените и иднината и направете го Вистинскиот избор!

Со Твојот човек.

За Твоето место.

За твојата иднина!

Со благодарност и надеж,

Христијан Мицкоски

Почитувани сограѓани,

Нашата определба е едноставна, но суштинска: да изградиме општина која ќе биде дом за сите луѓе, независно од нивната етничка, верска или политичка припадност.

Општината е местото каде што секој човек очекува стабилност, сигурност и можност за достоинствен живот.

На овие простори Македонците со векови живееле, граделе и опстојувале. Нашите огништа, нашите храмови, традиции и вера се длабоко вкоренети и остануваат темел врз кој градиме иднина.

Оваа земја е сведоштво за жртвите и трудот на генерации кои се бореле да останат свои на своето. Тоа е наша обврска и денес: да го чуваме наследството и да обезбедиме достоинствен живот за идните генерации.

Веруваме во општина која гарантира еднакви права за сите, без поделби и селективност. Општина која ќе ги слуша сите гласови, ќе обезбеди правичност во институциите, рамноправна распределба на ресурсите и поддршка за културата, образованието и идентитетот.

Нашата цел е јасна: општина која обединува, а не разделува; општина што ќе инвестира во инфраструктура, образование, животна средина, култура и спорт; општина која ќе создава услови младите да останат овде и гордо да ја градат својата иднина.

Со посветена работа, чекор по чекор, проект по проект, веруваме дека можеме да ја изградиме таа современа и европска општина – но пред сè, човечка. Општина која ќе биде сигурен дом и гаранција за опстојот на Македонците во своите вековни огништа.

Со почит,

Општински Комитет на ВМРО-ДПМНЕ  
Теарце и Коалицијата

# КАНДИДАТИ ЗА СОВЕТНИЦИ

1. Томислав Богдановски – Носител на листа
2. Радица Ѓорѓевска
3. Александар Петковски
4. Весна Трајчевска
5. Раско Љубевски
6. Наташа Димитриеска
7. Златко Стефаноски
8. Марија Стефанова Николоска
9. Јастре Божиноски
10. Цене Коцевски
11. Гордана Зафироска
12. Драшко Кочоски
13. Тања Златановска
14. Сашо Блажевски
15. Андријана Брешковска





# **ПРИОРИТЕТНИ ПРОЕКТИ ЗА СИТЕ ЛУЃЕ**

Општината е темелната институција во која секој граѓанин очекува сигурност, стабилност и квалитетен живот. Затоа приоритетите што ги поставуваме не се декларативни, туку насочени кон конкретни области каде што граѓаните секојдневно ги чувствуваат потребите и предизвиците.

## **СЕЛО НЕПРОШТЕНО**

### **➤ ПРОЕКТ: „НОВ УЧИЛИШЕН ОБЈЕКТ ЗА УЧЕНИЦИТЕ МАКЕДОНЦИ“**

Изградба на современ училишен објект со модерни училници, кабинети и спортски простории.

Очекуван ефект: обезбедување достоинствени услови за образование на учениците, еднакви можности и поттик за останување на младите во селото.

**Рок:** 2027 година.

### **➤ ПРОЕКТ: „РЕКОНСТРУКЦИЈА НА СПОРТСКОТО ИГРАЛИШТЕ – МАКЕДОНСКИ ДЕЛ“**

Обнова на постоечкото спортско игралиште со нова подлога, трибини и осветлување.

Очекуван ефект: создавање современи услови за спорт и рекреација, поттикнување на спортски активности кај младите.

**Рок:** 2026 и 2027 година.

### **➤ ПРОЕКТ: „РЕГУЛАЦИЈА НА КОРИТОТО НА НЕПРОШТЕНСКА РЕКА“**

Изградба и уредување на речниот тек со заштитни ѕидови и чистење на коритото.

Очекуван ефект: заштита од поплави, подобрување на животната средина и создавање простор за рекреација.

**Рок:** 2027 година.

## СЕЛО ЛЕШОК

### ➤ ПРОЕКТ: „ПРЕЧИСТИТЕЛНА ФИЛТЕР СТАНИЦА ЗА ВОДОВОДОТ“

Изградба на современа филтер станица за чиста и квалитетна вода за пиење.

Очекуван ефект: сигурно водоснабдување за сите жители, подобрување на јавното здравје.

**Рок:** 2026 и 2027 година.

### ➤ ПРОЕКТ: „УЛИЧНО ОСВЕТЛУВАЊЕ ЗА ПОБЕЗБЕДНО СЕЛО“

Поставување и реконструкција на улично осветлување во селото.

Очекуван ефект: поголема безбедност и квалитетен живот во вечерните часови.

**Рок:** 2026 и 2027 година.

## СЕЛО ТЕАРЦЕ

### ➤ ПРОЕКТ: „КАНАЛИЗАЦИОНА МРЕЖА ЗА СЕЛОТО“

Изградба на целосна канализациона мрежа за сите делови на селото.

Очекуван ефект: подобрена хигиена и здравствена заштита, чиста животна средина.

**Рок:** 2028 година.

## СЕЛО ГЛОГИ

### ➤ ПРОЕКТ: „АСФАЛТИРАЊЕ НА УЛИЦАТА ОД УЧИЛИШТЕТО ДО ЦЕНТАРОТ – МАКЕДОНСКИ ДЕЛ“

Асфалтирање на главната улица што ги поврзува училиштето и центарот на селото.

Очекуван ефект: подобра сообраќајна поврзаност, поголема безбедност за учениците и жителите.

**Рок:** 2026 и 2027 година.

### ➤ ПРОЕКТ: „РЕКОНСТРУКЦИЈА НА СПОРТСКОТО ИГРАЛИШТЕ“

Реконструкција и модернизација на постоечкото спортско игралиште.

Очекуван ефект: повеќе спортски и рекреативни активности, создавање здрави навики кај младите.

**Рок:** 2027 година.

## **СЕЛО ДОБРОШТЕ**

### **➤ ПРОЕКТ: „НОВ РЕЗЕРВОАР ЗА ВОДА – МАКЕДОНСКИ ДЕЛ“**

Изградба на резервоар од 120 м<sup>3</sup> за подобро снабдување со вода за пиење.

Очекуван ефект: постојано и квалитетно водоснабдување за жителите.

**Рок:** 2027 година.

### **➤ ПРОЕКТ: „ПОВЕЌЕНАМЕНСКО СПОРТСКО ИГРАЛИШТЕ – МАКЕДОНСКИ ДЕЛ“**

Изградба на современо повеќенаменско игралиште за фудбал, кошарка и одбојка.

Очекуван ефект: подобрување на спортскиот живот и создавање простор за младите.

**Рок:** 2026 година.

## **СЕЛО ОДРИ**

### **➤ ПРОЕКТ: „РЕКОНСТРУКЦИЈА НА ВОДОВОДНАТА МРЕЖА“**

Подобрување и модернизација на водоводната мрежа во селото.

Очекуван ефект: стабилно и квалитетно снабдување со вода за сите домаќинства.

**Рок:** 2027 година.

### **➤ ПРОЕКТ: „ДЕТСКИ РЕКРЕАТИВНИ КАТЧИЊА“**

Изградба на детски игралишта и рекреативни катчиња во Непроштено, Теарце, Глоѓи, Доброште и Одри.

Очекуван ефект: безбедни и современи места за забава и дружење на децата, поддршка на младите семејства.

**Рок:** континуирано.

### **➤ ПРОЕКТ: „РЕКОНСТРУКЦИЈА НА ЛОКАЛНИ ПАТИШТА – МАКЕДОНСКИ ДЕЛ“**

Изградба и реконструкција на локалните земјени патишта во сите села.

Очекуван ефект: подобрена пристапност, безбедно и побрзо поврзување на населените места.

**Рок:** 2028 година.

➤ **ПРОЕКТ: „ВОДОВОДНИ СИСТЕМИ ЗА СИГУРНО ВОДОСНАБДУВАЊЕ“**

Подобрување на водоводните системи во Одри и Глоѓи.

Очекуван ефект: сигурно снабдување со чиста вода за сите домаќинства.

**Рок:** 2027 година.

➤ **ПРОЕКТ: „УЛИЧНО ОСВЕТЛУВАЊЕ ВО МАКЕДОНСКИТЕ СРЕДИНИ“**

Подобрување и регулација на уличното осветлување во сите македонски населени места во Општината.

Очекуван ефект: поголема безбедност во вечерните часови, подобар квалитет на живот.

**Рок:** континуирано.

Приоритет на ВМРО-ДПМНЕ се и ниските и рамни даноци. Општината нема да ги зголемува даноците, туку ќе ги зајакнува фискалните капацитети. Со поефикасна наплата на локалните даноци и такси ќе се обезбедат повеќе средства за проекти што директно ќе го подобрат животот. Наместо дополнителен товар за граѓаните, средствата ќе се насочуваат кон нови инвестиции.

➤ **Прво, ќе се вложува во инфраструктурата како основа на секојдневието.**

Приоритет ќе бидат реконструкцијата на локалните улици, подобрувањето на тротоарите и јавните површини, поставување енергетски ефикасно улично осветлување и изградба на нови паркинг-простори. Инвестициите ќе се однесуваат и на патната мрежа во селата, со цел да нема разлика меѓу урбаните и руралните средини.

➤ **Второ, Општината ќе вложува во модерни и чисти јавни простори.**

Ќе се уредуваат паркови, игралишта и спортски зони, а напуштените простори ќе се претвораат во рекреативни катчиња. Овие инвестиции не само што ќе ја подобрат естетиката на општината, туку ќе создадат и нови места за дружење, спорт и култура.

➤ **Трето, голем приоритет ќе биде образованието и младите.**

Сите училишта ќе се модернизираат со нова опрема, лаборатории и спортски сали. Ќе се воведат програми за поддршка на ученици и студенти од социјално загрозени семејства, а наставниот кадар ќе добива постојана поддршка за професионален развој. Општината ќе создава услови младите да се чувствуваат ценети и да ја гледаат својата иднина овде.

➤ **Четврто, ќе се работи на заштита на животната средина.**

Ќе се воведат системи за селекција и рециклирање на отпад, ќе се изградат центри за управување со отпад и ќе се модернизира канализационата и водоводната мрежа. Ќе се субвенционираат домаќинствата кои ќе инвестираат во соларни панели и ќе се продолжи процесот на гасификација. Општината ќе премине на 100% LED-осветлување и ќе поттикнува циркуларна економија.

➤ **Петто, дигитализацијата ќе биде основен инструмент за модерна Општина.**

Ќе се развие е-Општина со цел граѓаните да ги добиваат услугите побрзо и без непотребни редици. Ќе се воспостават системи на отворени податоци за целосна транспарентност и платформи за активно учество на граѓаните во донесувањето одлуки.

➤ **Шесто, ќе се поттикнуваат спортот и културата како дел од идентитетот.**

Ќе се реконструираат спортски терени и ќе се градат нови во сите населби, ќе се поддржуваат локалните спортски клубови и ќе се организираат редовни турнири. Во културната сфера ќе се поддржуваат локалните културни друштва, ќе се организираат фестивали, изложби и манифестации кои ќе го збогатат животот на граѓаните и ќе го зајакнат културниот идентитет.

➤ **Седмо, во социјалната сфера, општината ќе отвори домови и дневни центри за стари лица, дневни центри за лица со попреченост, програми за ментално здравје и советувашишта.**

Преку вакви политики ќе се покаже дека Општината е блиску до секој човек, особено до оние на кои им е потребна најголема поддршка.

Со овие приоритети ќе изградиме Општина која е стабилна, развиена и европска по стандард, но и човечка по односот кон луѓето. Општина што не дели, туку обединува. Општина која гради иднина со дела, а не со зборови.

Нашата цел е јасна: да изградиме Општина во која секој граѓанин ќе сака да остане, да живее и да ја гледа својата иднина. Општина што ќе биде симбол на ред и развој, но и на заедништво и човечност. Овие приоритети се нашиот договор со граѓаните – ветување дека Општината нема да биде извор на проблеми, туку двигател на решенија и нови можности. Со тоа ја поставуваме основата за Општина што ќе биде модерна, европска и достоинствена – општина во која луѓето ќе веруваат и на која ќе бидат горди.

# ЕКОНОМСКИ СИЛНА ОПШТИНА ЗА ПОДОБАР ЖИВОТЕН СТАНДАРД НА СИТЕ ГРАЃАНИ

## ➤ ПРОЕКТ: ЛОКАЛЕН ИНОВАЦИСКИ ФОНД „МЛАДИ СО ИДЕИ“

Општината ќе формира специјален фонд кој ќе обезбедува грантови и менторска поддршка за млади претприемачи, ученици и студенти кои имаат иновативни деловни идеи. Секој апликант ќе може да добие финансиска поддршка за стартап бизнис, а дополнително ќе бидат организирани обуки за водење сметководство, маркетинг и дигитална продажба. Фондот ќе работи во партнерство со стопанските комори, локалните банки и невладини организации. Очекуван ефект: отворање нови мали компании, задржување на младите во Општината, развој на економија заснована на знаење.

**Рок:** континуирано.

## ➤ ПРОЕКТ: ЦЕНТАР ЗА ЗНАЕЊЕ И ПРАКТИЧНИ ВЕШТИНИ

Во општината ќе се отвори мултифункционален центар кој ќе ги поврзува средните училишта, факултетите и локалните компании. Центарот ќе нуди практични обуки за најбараните занимања (ИТ- дигитален маркетинг, електротехника, земјоделски технологии), како и програми за преквалификација на невработени. Дел од просторот ќе биде наменет за coworking и стартапи. Очекуван ефект: подобрена квалификација на младите, поголема конкурентност на работната сила, директна врска помеѓу образованието и бизнисот.

**Рок:** 2027 година.

## ➤ ПРОЕКТ: БИЗНИС ИНКУБАТОР „МОЈ БИЗНИС, МОЈА ОПШТИНА“

Општината ќе обезбеди објект со канцелариски простор, интернет, правна и сметководствена помош за новоформирани фирми. Инкубаторот ќе функционира како „едношалтерски систем“ каде што секој претприемач може да добие ментор, деловни контакти и пристап до инвеститори. Очекуван ефект: создавање на средина во која бизнисите лесно растат, намалување на административните бариери, намалување на невработеноста.

**Рок:** 2026 година.

## ➤ ПРОЕКТ: ЛОКАЛНА СТРАТЕГИЈА ЗА ПРОМОЦИЈА НА ИНВЕСТИЦИИ

Ќе се изработи стратешки документ со анализа на потенцијалите на општината (земјоделство, туризам, индустрија, зелена енергија). Општината ќе создаде промотивни

материјали на повеќе јазици и ќе организира „Инвестициски денови“ на кои ќе се презентираат можностите пред странски и домашни инвеститори. Паралелно ќе се работи на создавање на индустриски зони со подготвена инфраструктура. Очекуван ефект: привлекување инвестиции, отворање нови работни места, подобрена инфраструктура.

**Рок:** 2026 година.

### ➤ **ПРОЕКТ: ЗАНАЕТЧИСКИ САЕМ „РАБОТНИ РАЦЕ – СИЛНА ОПШТИНА“**

Општината ќе воведо програма за поддршка на занаетчиите преку субвенции за алати и опрема, како и годишен саем каде што ќе можат да ги изложуваат своите производи. Ќе се воспостави и онлајн платформа за промоција и продажба на занаетчиски производи, со можност за извоз на странски пазари. Очекуван ефект: заживување на традиционалните занаети, зголемување на локалната економија, промоција на културното наследство преку занаетчиство.

**Рок:** континуирано.

### ➤ **ПРОЕКТ: АГРО-БИЗНИС ОБУКИ**

Во општината ќе се воспостави програма за обука и менторство на земјоделци и мали производители за користење на модерни технологии во земјоделството, органско производство и дигитална продажба. Академијата ќе работи со експерти од земјата и странство и ќе обезбеди поврзување со пазарите. Очекуван ефект: модернизирање на земјоделието, зголемени приходи за производителите, извоз на локални производи.

**Рок:** континуирано.

### ➤ **ПРОЕКТ: „ЗЕЛЕНА РАБОТИЛНИЦА“ ЗА ОБНОВЛИВИ ИЗВОРИ НА ЕНЕРГИЈА**

Формирање локален центар каде што младите инженери, занаетчи и претприемачи ќе можат да развиваат мали проекти за соларна енергија, биогаз и енергетска ефикасност. Општината ќе дава субвенции за најдобрите идеи и ќе им помогне за нивна комерцијализација. Очекуван ефект: нови „зелени“ работни места, намалување на енергетската зависност, еколошки развој.

**Рок:** 2027 година.

### ➤ **ПРОЕКТ: „БАЗАР НА ЛОКАЛНИ ПРОИЗВОДИ“**

Општината ќе организира месечни базари за промоција и продажба на локални земјоделски, занаетчиски и гастрономски производи. На базарите ќе учествуваат и локални ресторани, угостители и винари, со можност за вмрежување и нови деловни договори. Очекуван ефект: директна заработка за локалните производители, јакнење на брендот на општината, туристичка атракција.

**Рок:** континуирано.

### ➤ ПРОЕКТ: „DIGITAL HUB – ОПШТИНА НА ИДНИНАТА“

Формирање на дигитален центар во кој ќе се собираат стартапи и ученици/студенти кои работат на дигитални решенија. Центарот ќе обезбеди коворкинг (coworking) простор, брз интернет, ментори и пристап до фондови. Очекуван ефект: развој на локална дигитална економија, задржување на младите ИТ-кадри, интернационализација на стартапите.

**Рок:** 2026 година.

### ➤ ПРОЕКТ: „ЖЕНИ ВО БИЗНИСОТ“

Општината ќе обезбеди поддршка за женско претприемништво преку обуки, грантови и олеснет пристап до кредити за мали семејни фирми и домашни бизниси. Ќе се организираат специјални програми за поврзување на жените со поголеми компании и пазари. Очекуван ефект: економско зајакнување на жените, отворање нови работни места, намалување на невработеноста.

**Рок:** континуирано.

### ➤ ПРОЕКТ: „СЕЛО СО БИЗНИС“

Општината ќе отвори програма за поддршка на претприемачки иницијативи во руралните средини (мали фарми, агротуризам, локални пекарници, мали фабрики за преработка на храна). Поддршката ќе биде во форма на грантови и техничка помош. Очекуван ефект: развој на руралните средини, намалување на иселувањето, нови извори на приходи.

**Рок:** континуирано.



# ДИГИТАЛИЗАЦИЈА – SMART CITY

## ➤ ПРОЕКТ: „Wi-Fi ЗА СЕКОГО“

Општината ќе воспостави мрежа на бесплатни јавни Wi-Fi точки на клучни локации: плоштади, училишта, паркови, спортски терени и јавни институции. Со тоа ќе се обезбеди пристап до интернет за сите граѓани, особено за младите и учениците кои немаат постојан интернет дома. Очекуван ефект: дигитална еднаквост, подобрени услови за учење и информирање, поголема транспарентност и поврзаност на граѓаните.

**Рок:** 2026 година.

## ➤ ПРОЕКТ: „ОПТИКА ДО СЕКОЈ ДОМ“

Во соработка со телекомуникациските оператори, општината ќе иницира проширување на оптичката мрежа до сите населени места, вклучително и руралните. Инфраструктурата ќе биде планирана така што ќе обезбеди стабилен интернет, подготвен за дигитална економија и образовни потреби. Очекуван ефект: еднаков пристап до брз интернет за сите граѓани, зголемена конкурентност на локалните компании, привлекување на нови инвеститори.

**Рок:** 2027 година.

## ➤ ПРОЕКТ: „ОТВОРЕНИ ПОДАТОЦИ – ТРАНСПАРЕНТНА ОПШТИНА“

Воспоставување на open data систем каде што сите општински податоци (буџет, јавни набавки, трошоци, урбанистички планови) ќе бидат јавно достапни преку онлајн платформа. Секој граѓанин ќе може лесно да провери каде се трошат парите и како се донесуваат одлуките. Очекуван ефект: поголема доверба во општинската администрација, намалување на корупцијата, учество на граѓаните во креирањето на политики.

**Рок:** континуирано.

## ➤ ПРОЕКТ: „ТВОЈ ДОКУМЕНТ – НАША РАБОТА“

Воведување на дигитална платформа за општински услуги, со можност граѓаните да аплицираат за документи (изводи, дозволи, уверенија) од дома, без редици и чекање. Администрацијата ќе има обврска да ги издаде документите во точно дефиниран рок, а граѓанинот ќе може да го следи статусот онлајн. Очекуван ефект: заштеда на време и трошоци за граѓаните, ефикасна администрација, поголема транспарентност.

**Рок:** 2026 година.

**➤ ПРОЕКТ: „ТИ СИ ДЕЛ ОД ПРОЦЕСОТ“**

Создавање дигитална платформа за вклучување на граѓаните во донесување на одлуки: онлајн анкети, јавни консултации, предлагање идеи и гласање за локални приоритети. Платформата ќе биде достапна и преку мобилна апликација. Очекуван ефект: активно граѓанско учество, донесување политики според реалните потреби, развој на демократска култура.

**Рок:** континуирано.



# МОБИЛНОСТ И ИНФРАСТРУКТУРА

## ➤ ПРОЕКТ: „РЕГИОНАЛНА ПАТНА МРЕЖА – СИТЕ ПАТИШТА ВОДАТ ДО МОЈАТА ОПШТИНА“

Општината во соработка со државата ќе инвестира во реконструкција и проширување на регионалните патишта кои ја поврзуваат со соседните општини и градови. Ќе се воведат системи за редовно одржување и зимска служба за побезбедно движење. Очекуван ефект: побрз транспорт на луѓе и стоки, подобрена поврзаност на локалните производители со пазарите, намалување на сообраќајни несреќи.

**Рок:** 2027 година.

## ➤ ПРОЕКТ: „УРБАНА МОБИЛНОСТ ЗА СИТЕ“

Воведување еколошки јавен превоз – електрични минибуси кои ќе сообраќаат на релации меѓу населбите и центарот на Општината. Дополнително, ќе се воведат дигитална апликација за следење на возниот ред во реално време. Очекуван ефект: намалување на загадувањето, поевтин и достапен превоз за граѓаните, современ систем на мобилност.

**Рок:** 2026 година.

## ➤ ПРОЕКТ: „ВЕЛОПАТИШТА И ЗЕЛЕНИ КОРИДОРИ“

Изградба на велосипедски патеки кои ќе ги поврзат клучните делови на општината (училишта, јавни институции, центар, спортски терени). Ќе се засадуваат зелени појаси долж патеките и ќе се постават улично LED-осветлување за безбедност. Очекуван ефект: промоција на здрав живот, намалување на употребата на автомобили, подобра животна средина.

**Рок:** 2027 година.

## ➤ ПРОЕКТ: „УРБАНИ РЕКРЕАТИВНИ ЗОНИ“

Претворање на запустени површини во модерни јавни паркови, детски игралишта и фитнес-зони на отворено. Во секоја населба ќе се обезбеди најмалку едно рекреативно катче достапно за сите генерации. Очекуван ефект: поквалитетен живот на граѓаните, здрави навики, социјална интеграција на младите и семејствата.

**Рок:** континуирано.

### ➤ ПРОЕКТ: „ПАМЕТНО УРБАНО ПЛАНИРАЊЕ“

Изработка на нови урбанистички планови кои ќе ги следат принципите на одржливост и европски стандарди – енергетски ефикасни згради, зелени кровови, повеќе пешачки зони. Ќе се воспостави јавна дигитална база на урбанистички планови достапна за секој граѓанин. Очекуван ефект: порамномерна и планска урбанизација, транспарентност во урбанизмот, подобра средина за живеење.

**Рок:** 2027 година.

### ➤ ПРОЕКТ: „ИНФРАСТРУКТУРА ЗА РУРАЛНИТЕ СРЕДИНИ“

Реконструкција на локалните патишта и улички во селата, поставување на улично осветлување и подобрување на канализационата и водоводната мрежа. Очекуван ефект: намалување на разликите меѓу руралните и урбаните средини, подобри услови за живот во селата, спречување на иселување.

**Рок:** континуирано.

### ➤ ПРОЕКТ: „ЗЕЛЕНИ СТАЊБЕНИ ЖИВЕАЛИШТА“

Поддршка за изградба на нови домови според концептот „зелена архитектура“ – енергетска ефикасност, соларни панели, системи за собирање дождовница и рециклирање на отпад. Очекуван ефект: намалени трошоци за домаќинствата, модерни и здрави услови за живеење, европски изглед на Општината.

**Рок:** 2028 година.



# МОДЕРНО И СОВРЕМЕНО ОБРАЗОВАНИЕ ЗА СИТЕ МЛАДИ

## ➤ ПРОЕКТ: „УЧИЛИШТЕ ПО ЕВРОПСКИ СТАНДАРДИ“

Модернизација на сите основни и средни училишта со нова училничка опрема, паметни табли, лаборатории за природни науки и информатика, како и спортски сали. Општината ќе обезбеди редовно одржување и енергетска ефикасност на објектите. Очекуван ефект: поквалитетно образование, подобрени услови за учење, конкурентност со европските стандарди.

**Рок:** 2027 година.

## ➤ ПРОЕКТ: „СТИПЕНДИИ ЗА СОЦИЈАЛНА ЕДНАКВОСТ“

Формирање општински фонд за стипендии за ученици и студенти од социјално загрозени семејства, како и за талентирани ученици во науката, уметноста и спортот. Очекуван ефект: еднаков пристап до образование за сите, поддршка за најсиромашните, развој на талентите.

**Рок:** континуирано.

## ➤ ПРОЕКТ: „НАСТАВНИК НА ИДНИНАТА“

Инвестиции во континуирана едукација и професионален развој на наставниците преку обуки, студиски посети во ЕУ и програми за усовршување во нови наставни методологии. Очекуван ефект: мотивирани и компетентни наставници, повисок квалитет на наставата, подготвеност за современи предизвици.

**Рок:** континуирано.

## ➤ ПРОЕКТ: „УЧИЛИШТЕ СО СРЦЕ“

Воведување психолошка поддршка и советувајшта во училиштата, со тимови кои ќе работат со учениците на теми како ментално здравје, превенција од насилство и дигитална безбедност. Очекуван ефект: безбедна и здрава средина за децата, превенција на негативни појави, поддршка за родители и наставници.

**Рок:** 2026 година.

## ➤ ПРОЕКТ: „УЧИЛИШТЕН ДВОР КАКО РЕКРЕАТИВЕН ПАРК“

Реконструкција на училишните дворови со модерни игралишта, спортски терени и зелени површини, достапни и за граѓаните во попладневните часови. Очекуван ефект:

повеќе простор за спорт и рекреација, поголема социјална поврзаност во заедницата.

**Рок:** континуирано.

➤ **ПРОЕКТ: „УЧИЛИШНА КУЈНА СО ЗДРАВА ХРАНА“**

Воведување модерни училишни кујни и програма за здрава исхрана. Ќе се користат локални производи за да се поттикне домашното земјоделство. Очекуван ефект: подобро здравје на децата, едукација за здрави навики, поттик за локалните земјоделци.

**Рок:** 2027 година.

➤ **ПРОЕКТ: „УЧИЛИШНА ТРАНСПАРЕНТНОСТ“**

Секое училиште ќе има своја веб-платформа со објавени наставни програми, активности, финансиски извештаи и комуникација со родителите. Очекуван ефект: транспарентност во работењето на училиштата, поголема доверба на родителите, активно учество на заедницата.

**Рок:** континуирано.

➤ **ПРОЕКТ: „ЕНЕРГЕТСКИ ЕФИКАСНИ УЧИЛИШТА“**

Реконструкција на општинските училишта со замена на старата столарија, поставување термоизолација, соларни панели и LED-осветлување. Општината ќе користи европски фондови и јавни повици за финансирање. Очекуван ефект: намалени трошоци за енергија, подобра еколошка свест кај учениците, подобрени услови за учење.

**Рок:** 2027 година.

➤ **ПРОЕКТ: „ОПШТИНСКИ ФОНД ЗА ОБРАЗОВНИ ПРОЕКТИ“**

Општината ќе отвори фонд на кој училиштата ќе можат да аплицираат со свои мали проекти – на пример, опремување училници, спортски активности, културни манифестации или дигитални иновации. Средствата ќе се распределуваат транспарентно преку јавни повици. Очекуван ефект: зголемена иницијативност кај училиштата, подобрени образовни услови според реалните потреби на учениците.

**Рок:** континуирано.

# ЕВРОПА ВО МОЈАТА ОПШТИНА

## ➤ ПРОЕКТ: „ЕУ ИНФО ЦЕНТАР ВО МОЈАТА ОПШТИНА“

Формирање на локален информативен центар за ЕУ кој ќе обезбедува информации за европските програми, фондови и можности за финансирање. Центарот ќе биде отворен за граѓани, компании, училишта и невладини организации. Очекуван ефект: подобрена информираност на граѓаните, зголемен број апликации за ЕУ-фондови, поголема интеграција на Општината со европските текови.

**Рок:** 2026 година.

## ➤ ПРОЕКТ: „ОПШТИНА СО ЕВРОПСКИ ВРЕДНОСТИ“

Воведување европски практики во работата на општинската администрација – транспарентност, отчетност, јавни консултации и учество на граѓаните во креирање на политики. Ќе се применуваат европски кодекси за добро управување. Очекуван ефект: поефикасна и транспарентна администрација, поголема доверба на граѓаните во институциите.

**Рок:** континуирано.

## ➤ ПРОЕКТ: „ГРАЃАНСКИ ОРГАНИЗАЦИИ ЗА ЕВРОПСКА ИДНИНА“

Општината ќе поддржува локални невладини организации со мали грантови и обуки за подготовка на европски проекти. Ќе се организираат работилници за пишување апликации за Erasmus+, Horizon и други ЕУ програми. Очекуван ефект: јакнење на граѓанскиот сектор, зголемен број на успешни ЕУ -проекти, директни придобивки за младите и граѓаните.

**Рок:** континуирано.

## ➤ ПРОЕКТ: „ПАРТНЕРСТВО СО ОПШТИНИ ОД ЕУ“

Општината ќе воспостави пријателства и партнерства со општини од земјите членки на ЕУ преку т.н. „twinning“ програми. Ќе се реализираат заеднички проекти во областа на културата, туризмот, образованието и животната средина. Очекуван ефект: размена на искуства, модерни практики во локалното управување, нови можности за граѓаните (ученички размени, културни настани, заеднички европски проекти).

**Рок:** 2027 година.

**➤ ПРОЕКТ: „ЕВРОПСКИ ДЕНОВИ ВО МОЈАТА ОПШТИНА“**

Организација на годишна манифестација со културни, едукативни и спортски настани посветени на европските вредности – работилници за младите, проекции на европски филмови, изложби и дебати со амбасадори и европски експерти. Очекуван ефект: приближување на европските вредности до граѓаните, зголемена свест за европската перспектива, позитивна енергија во заедницата.

**Рок:** континуирано.

**➤ ПРОЕКТ: „ОПШТИНА КАНДИДАТ ЗА ЕУ-ФОНДОВИ“**

Создавање на специјализирана општинска канцеларија која ќе подготвува и аплицира со проекти директно до европските фондови (за инфраструктура, енергетика, култура, образование). Очекуван ефект: дополнителни средства во буџетот, нови проекти без дополнителен товар за граѓаните, европеизација на локалниот развој.

**Рок:** 2026 година.



# **ЗАШТИТА ОД КЛИМАТСКИ ПРОМЕНИ И ЖИВОТНА СРЕДИНА**

## **➤ ПРОЕКТ: „ЗЕЛЕНА И ЧИСТА ОПШТИНА“**

Воведување на систем за одржливо управување со јавниот простор: изградба на мали еко-паркови, поставување контејнери за селекција на отпад и организирање општински „зелени акции“. Општината ќе соработува со училиштата и граѓанските здруженија за еколошко образование и практични активности. Очекуван ефект: почисти и поубави населби, поголема еколошка свест, граѓани активно вклучени во грижата за животната средина.

**Рок:** континуирано.

## **➤ ПРОЕКТ: „ЦЕНТАР ЗА УПРАВУВАЊЕ СО ОТПАД“**

Изградба на современи центри за селекција и рециклирање на отпад, како и воспоставување мобилни пунктови за собирање на отпад од домаќинства (електронски уреди, пластика, стакло, органски отпад). Очекуван ефект: намалување на депониите, економска корист од рециклирањето, почиста и поуредна Општина.

**Рок:** 2027 година.

## **➤ ПРОЕКТ: „ЦИРКУЛАРНА ЕКОНОМИЈА – ВТОР ЖИВОТ НА МАТЕРИЈАЛИТЕ“**

Формирање општинска програма за повторна употреба на материјали: дрвото, металот, текстилот и пластиката од јавните установи ќе се собираат и повторно ќе се користат. Ќе се промовираат локални работилници за поправка и реупотреба. Очекуван ефект: рационално користење на ресурси, намалување на отпадот, заштеда на буџетски средства.

**Рок:** континуирано.

## **➤ ПРОЕКТ: „ОПШТИНА СО СОНЦЕ“**

Субвенционирање на домаќинства и мали бизниси за поставување соларни колектори и фотоволтаични панели на покривите. Општината ќе обезбеди и јавни објекти со соларна енергија (училишта, градинки, спортски сали). Очекуван ефект: намалена потрошувачка на струја, енергетска независност, помали трошоци за граѓаните.

**Рок:** континуирано.

➤ **ПРОЕКТ: „100% LED ЈАВНО ОСВЕТЛУВАЊЕ“**

Замена на целото јавно осветлување со енергетски ефикасни LED-светилки, со можност за паметно управување (автоматска регулација според проток на луѓе и возила). Очекуван ефект: значително намалени трошоци за електрична енергија, подобра видливост и безбедност во населбите, придонес кон „зелена енергија“.

**Рок:** 2026 година.

➤ **ПРОЕКТ: „ЗЕЛЕНИ КРОВОВИ И ФАСАДИ“**

Субвенции за поставување зелени кровови и вертикални градини на јавни и приватни згради. Општината ќе постави вакви решенија и на сопствени објекти како пример. Очекуван ефект: намалување на загадувањето, подобрена микроклима, модерна и атрактивна архитектура.

**Рок:** 2028 година.

# **МОДЕРЕН И АТРАКТИВЕН ЛОКАЛЕН ТУРИЗАМ**

## **➤ ПРОЕКТ: „ОПШТИНСКО ТУРИСТИЧКО БИРО – ДОБРЕДОЈДОВТЕ ВО МОЈАТА ОПШТИНА“**

Формирање на локално туристичко биро кое ќе нуди информации за сите туристички атракции, сместувања, ресторани и културни настани. Бирото ќе работи и како контакт-точка за домашни и странски туристи. Очекуван ефект: подобра промоција на Општината, зголемен број на туристи, нови можности за локалните бизниси.

**Рок:** 2026 година.

## **➤ ПРОЕКТ: „Е-МААП – ТУРИСТИЧКА АПЛИКАЦИЈА“**

Развој на мобилна апликација со интерактивна мапа на туристички атракции: културни споменици, природни убавини, ресторани, хотели, локални производи. Апликацијата ќе има можност за виртуелни тури и повеќејазична поддршка. Очекуван ефект: дигитална достапност на туристичките содржини, полесно планирање на посети, подобро искуство за туристите.

**Рок:** 2027 година.

## **➤ ПРОЕКТ: „ЛОКАЛНА ГАСТРОНОМСКА РУТА“**

Креирање на гастрономски патеки кои ќе ги поврзуваат локалните ресторани, винари и производители на традиционална храна. Општината ќе организира „Денови на локална кујна“ и ќе ги промовира преку медиуми и социјални мрежи. Очекуван ефект: зајакнување на угостителството, развој на гастро-туризмот, економски бенефит за локалните производители.

**Рок:** континуирано.

## **➤ ПРОЕКТ: „ФЕСТИВАЛ НА КУЛТУРАТА И ТРАДИЦИЈАТА“**

Годишен фестивал кој ќе ги обедини локалните културни друштва, музичари, уметници и занаетчи. Настанот ќе биде и туристичка атракција, промовирајќи ја културната разноликост и традициите на општината. Очекуван ефект: развој на културниот туризам, заживување на локалната сцена, промоција на Општината како културна дестинација.

**Рок:** континуирано.

➤ **ПРОЕКТ: „ЕКО-ТУРИЗАМ – ПАТЕКИ И АВАНТУРИ“**

Означување и уредување на планинарски и велосипедски патеки, изградба на видиковци и информативни табли за природните убавини. Ќе се развијат програми за водичи и туристички аранжмани со акцент на авантуристичкиот туризам. Очекуван ефект: зголемен број на посетители, развој на активниот туризам, зачувување на природата.

**Рок:** 2027 година.

➤ **ПРОЕКТ: „ТУРИСТИЧКА ПЛАТФОРМА – МОЈАТА ОПШТИНА ОНЛАЈН“**

Создавање веб-портал со интегрирани информации за туристички услуги, настани и можности за резервација. Платформата ќе биде поврзана со социјални мрежи и меѓународни туристички канали. Очекуван ефект: дигитална промоција на Општината, поголема видливост на меѓународно ниво, зголемени приходи од туризам.

**Рок:** 2026 година.

➤ **ПРОЕКТ: „СМЕСТУВАЊЕ ВО СЕМЕЈНИ ДОМАЌИНСТВА“**

Општината ќе поддржува семејства кои сакаат да развијат мал туристички бизнис преку адаптација на сопствени домови за издавање соби или апартмани. Ќе се обезбедат субвенции и едукативни програми. Очекуван ефект: дополнителни приходи за семејствата, зголемување на сместувачките капацитети, поттикнување на семеен туризам.

**Рок:** континуирано.



## СПОРТ И КУЛТУРА

### ➤ ПРОЕКТ: „ТЕРЕН ВО СЕКОЕ НАСЕЛЕНО МЕСТО“

Изградба на мултифункционални спортски игралишта во секое рурално населено место – за фудбал, кошарка, одбојка. Ќе се обезбеди осветлување и трибини. Очекуван ефект: поголема вклученост на младите од руралните средини во спорт, спречување на миграција, зајакнување на локалната заедница.

**Рок:** континуирано.

### ➤ ПРОЕКТ: „ФОНД ЗА ЛОКАЛНИ СПОРТСКИ КЛУБОВИ“

Формирање општински фонд кој ќе доделува грантови за поддршка на локалните клубови (опрема, патувања, тренинзи). Средствата ќе се распределуваат транспарентно преку јавни повици. Очекуван ефект: финансиска стабилност на клубовите, развој на талентирани спортисти, подобрување на резултатите.

**Рок:** континуирано.

### ➤ ПРОЕКТ: „КУЛТУРЕН КАЛЕНДАР НА МОЈАТА ОПШТИНА“

Воспоставување годишен календар на културни настани: концерти, фестивали, изложби, книжевни вечери. Општината ќе ги поддржува локалните културни друштва и уметници. Очекуван ефект: збогатување на културниот живот, привлечност за туристи, зачувување на традицијата.

**Рок:** континуирано.

### ➤ ПРОЕКТ: „ЕДУКАТИВНИ ЦЕНТРИ ЗА КУЛТУРА“

Отворање на општински културни центри каде младите ќе имаат можност за учење музика, сликарство, театар и фотографија. Центрите ќе нудат работилници и за возрасни (занаетчиство, литература, дигитална култура). Очекуван ефект: подигнување на креативноста, промоција на културата како дел од секојдневниот живот, нови можности за талентирани граѓани.

**Рок:** 2026 година.

### ➤ ПРОЕКТ: „ЗАШТИТА И ПРОМОЦИЈА НА КУЛТУРНОТО НАСЛЕДСТВО“

Општината ќе инвестира во заштита и промоција на локалните историски споменици, традиционални куќи и обичаи. Ќе се создаде дигитален каталог со информации и фотографии, достапен за туристи. Очекуван ефект: зачувување на културното наследство, промоција на општината како културна дестинација, економски беневит преку

културен туризам.

**Рок:** 2027 година.

➤ **ПРОЕКТ: „ФЕСТИВАЛ НА МЛАДИ УМЕТНИЦИ“**

Годишен фестивал за промоција на млади таленти од општината – музичари, сликари, писатели. Настанот ќе биде во соработка со училиштата и локалните здруженија. Очекуван ефект: поттикнување на младите да се изразуваат креативно, развој на културна сцена, подобрување на имиџот на Општината.

**Рок:** континуирано.

➤ **ПРОЕКТ: „УРБАНА АРТ-ГАЛЕРИЈА НА ОТВОРЕНО“**

Општината ќе одвои јавни површини и сидови за уметнички графити и мурали, создадени од млади уметници. Ќе се организираат годишни конкурси и фестивали на улична уметност со учество на домашни и странски автори.

Очекуван ефект: разубавување на градскиот простор, промоција на младинска креативност, развој на урбана културна сцена и туристичка атракција.

**Рок:** континуирано.

➤ **ПРОЕКТ: „КРЕАТИВЕН МЛАДИНСКИ ЦЕНТАР“**

Отворање на современ центар за младински уметнички израз – простор за музички бендови, танцови студија, фотографија, дигитална уметност и видео продукција. Центарот ќе биде поддржан од општината, но воден од младите преку младински совети.

Очекуван ефект: креативна самореализација на младите, намалување на нивното иселување, создавање нови генерации уметници и културни активисти.

**Рок:** 2026 година.



# СОЦИЈАЛНА И ЗДРАВСТВЕНА ЗАШТИТА ЗА СИТЕ ЛУЃЕ

## ➤ ПРОЕКТ: „МОЈА ОПШТИНА – СОЦИЈАЛЕН СЕРВИС“

Формирање општинска служба за поддршка на ранливи категории граѓани: едношалтерски систем за информации за права, документи и услуги. Ќе се воспостави и телефонска линија за пријава на социјални проблеми. Очекуван ефект: полесен пристап до права и услуги, намалување на бирократијата, поголема доверба во институциите.

**Рок:** континуирано.

## ➤ ПРОЕКТ: „ДНЕВЕН ЦЕНТАР ЗА ЛИЦА СО ПОПРЕЧЕНОСТ“

Општината ќе отвори дневни центри за лица со попреченост каде ќе добиваат стручна поддршка, образовни и креативни активности, како и логопедска и физиотерапевтска услуга. Очекуван ефект: подобрен квалитет на живот, интеграција во заедницата, поддршка и олеснување за нивните семејства.

**Рок:** 2026 година.

## ➤ ПРОЕКТ: „ЗДРАВСТВЕН ПУНКТ ВО СЕКОЈА НАСЕЛБА“

Отворање на мали здравствени пунктови во руралните средини со присуство на медицински тим еднаш или двапати неделно. Ќе се врши превентивна контрола, вакцинации и основни прегледи. Очекуван ефект: пристап до здравствена услуга за сите граѓани, рано откривање на болести, намалување на здравствените нееднаквости.

**Рок:** 2026 година.

## ➤ ПРОЕКТ: „МОБИЛЕН ТИМ ЗА СОЦИЈАЛНА ПОМОШ“

Формирање мобилни екипи составени од социјални работници и здравствени асистенти кои ќе ги посетуваат старите и болни лица во нивните домови, особено во руралните средини. Очекуван ефект: лична грижа за оние што не можат да дојдат до институциите, подобра социјална сигурност, хумано лице на Општината.

**Рок:** континуирано.

## ➤ ПРОЕКТ: „ОПШТИНА БЕЗ БАРИЕРИ“

Адаптација на јавните објекти и установи со пристапни рампи, лифтови и тактилни патеки за лица со инвалидитет. Очекуван ефект: поголема инклузија на лицата со попреченост, еднакви можности за сите граѓани.

**Рок:** 2027 година.

➤ **ПРОЕКТ: „ОПШТИНСКИ ПРОГРАМИ ЗА МЕНТАЛНО ЗДРАВЈЕ“**

Отворање советувалишта со психолози и психотерапевти, програми за поддршка на младите, жени жртви на семејно насилство и лица во социјален ризик. Очекуван ефект: подобро ментално здравје, намалување на насилството, зголемена социјална поддршка.

**Рок:** континуирано.

## **ИДЕИ ОД ГРАЃАНИ**

### **➤ ПРОЕКТ: „УРЕДЕНА УЛИЦА – УБАВА ОПШТИНА“**

Граѓаните бараат уредување на локалните улици, тротоари и јавни површини. Проектот предвидува реконструкција на дотраени патишта, поставување нови тротоари со пристап за лица со попреченост, обележување на пешачки премини и поставување ново енергетски ефикасно улично осветлување. Дополнително, ќе се воведат системи за редовно одржување на улиците за да не се дозволи повторно нивно пропаѓање. Очекуван ефект: безбедно движење за сите граѓани, урбана средина која потсетува на европски стандарди, поголема гордост на жителите за нивната општина.

**Рок:** континуирано.

### **➤ ПРОЕКТ: „ЗЕЛЕНА ОПШТИНА“**

Граѓаните предлагаат Општината да вложува повеќе во озеленување и уредување на јавни површини. Проектот вклучува засадување нови дрвореди по улиците, реконструкција на постоечките паркови и изградба на нови зелени оази во урбаните населби. Ќе се постават клупи, жардинери и фонтани, а дел од парковите ќе бидат опремени и со фитнес-зони на отворено. Очекуван ефект: почист воздух, поубава и поздрава средина за живеење, поголемо користење на јавните простори од страна на младите и семејствата.

**Рок:** континуирано.

### **➤ ПРОЕКТ: „ЧИСТА ОПШТИНА – МОЈА ГОРДОСТ“**

Граѓаните укажуваат дека чистотата и управувањето со отпад е еден од најважните предизвици. Проектот ќе вклучи поставување нови контејнери за селекција на отпад (пластика, стакло, хартија), воведување редовен распоред за собирање смет, како и организирање заеднички акции за чистење со учество на ученици, спортски клубови и здруженија. Очекуван ефект: почиста и поуредна општина, зголемена еколошка свест кај граѓаните, подобрена животна средина за сите.

**Рок:** континуирано.

### **➤ ПРОЕКТ: „БЕЗБЕДНА ОПШТИНА“**

Граѓаните често бараат подобра безбедност на јавните места. Проектот предвидува поставување на видеонадзор на клучни локации (плоштади, училишта, паркови), замена на старото осветлување со LED -светилки и подобрување на пешачките премини со дополнителна сигнализација. Ќе се работи и на подобра координација со локалната полиција за превенција на сообраќајни несреќи и вандализам. Очекуван ефект: поголема сигурност за децата и возрасните, намалување на криминалот и вандализмот,

создавање чувство на безбедна заедница.

**Рок:** 2027 година.

### ➤ **ПРОЕКТ: „КУЛТУРЕН МОЗАИК“**

Граѓаните сакаат повеќе културни содржини достапни за сите. Проектот подразбира организација на летни концерти, театри на отворено, уметнички изложби и книжевни вечери во локалните културни домови или јавни простори. Општината ќе отвори и конкурси за поддршка на млади уметници и културни здруженија. Очекуван ефект: побогат културен живот, поголема вклученост на младите во културата, развој на Општината како културна дестинација.

**Рок:** континуирано.

### ➤ **ПРОЕКТ: „СПОРТ ЗА СИТЕ“**

Граѓаните предлагаат Општината да организира редовни спортски турнири (фудбал, кошарка, одбојка) и бесплатни рекреативни активности за сите генерации – од фитнес часови во паркови, до планинарски акции и велосипедски тури. Очекуван ефект: промоција на здрав живот, подобрување на заедништвото, развој на спортската култура.

**Рок:** континуирано.



